

## اخبار الجامعہ

## نثار اللہ نثار

☆ ..... مئی کے مہینے میں فضا دینی مدارس اور دینی طبقہ کے لیے نہایت سوگوار رہی۔ کئی ایک فرشتہ خواہ علماء کرام کو نہایت سنگدلی اور بے دردی کے ساتھ قتل کیا گیا ایسا لگتا ہے جیسے کوئی آہنی ہاتھ علماء حق کے پیچھے بڑ گیا ہے۔ اب کے باران ہستیوں کو نشانہ ظلم بنا دیا گیا جن کے شب و روز درس قرآن اور درس حدیث میں بسر ہوتے تھے۔

2 مئی 2012ء کو معروف درس گاہ جامعہ حقانیہ اوڑھ خٹک کے شیخ الحدیث مولانا نصیب خان کو اغواء کیا گیا اور پھر دوسرے روز نہایت سفاکی سے شہید کیا گیا۔ ابھی ان کا غم تازہ تھا کہ مدرسہ حلیمہ درہ پیر و لکی مروت کے مہتمم اور درویش صفت قلندرانہ مزاج کے حامل مولانا سید محسن شاہ کو اپنے مدرسہ کے اندر شہید کیا گیا۔ شاہ صاحب کی المناک قتل سے جنوبی اضلاع میں ایک مرتبہ پھر غم و اندوہ کے بادل چھا گئے۔ مرحوم اول و آخر ایک جید استاد اور مہربان مہتمم تھے۔ جامعہ المرکز الاسلامی سے ناظم اعلیٰ مولانا محمد نواز بنوی کی قیادت میں کئی گاڑیوں پر مشتمل قافلہ نے نماز جنازہ میں شرکت کی۔ ابھی سوگواران سنہیلنے بھی نہیں پائے کہ ایک اور دلخراش خبر ساعتوں سے نکلرائی۔ یہ خبر داعی و مفسر قرآن حضرت مولانا محمد اسلم شیخوپورٹی کے سفاکانہ قتل کی صورت رہی۔ اس خبر نے پورے ملک کے عوام میں بالعموم اور دینی طبقے میں بالخصوص ذہنوں پر پاپوسی و بیچارگی اور غم و اندوہ کی کیفیت طاری کی۔ انا للہ وانا الیہ راجعون ۰

☆ ..... 10 مئی 2012ء کو رئیس الجامعہ حضرت مولانا سید سید علی شاہ الہاشمی نے حجاز مقدس کا سفر کیا۔ عمرے کی سعادت حاصل کی۔ اور مقامات مقدسہ کی زیارت کی، ان مقدس مقامات میں قلعہ خیبر، میدان اُحد اور جبل اُحد میں حضور پُر نور کی جائے پناہ قابل ذکر ہیں۔ مسجد قبا اور مسجد قبلین بھی تشریف لے گئے۔ حجاز مقدس اور سعودیہ کے اہم مقامات اور متعلقہ شخصیات سے ملاقاتوں کے بعد رئیس الجامعہ 27 مئی 2012ء کو وطن لوٹے۔

☆ ..... دستار فضیلت کا لفظ زبان پر آتے ہی ذہن میں علمیت اور فضیلت کا ایک پروقار احساس جنم لیتا ہے۔ جس زمانے میں حسین کی مسلم درس گاہیں علم و فضل کا نور پھیلا رہی تھیں تو اس زمانے میں اپنے اپنے تو اپنے غیر بھی ان درس گاہوں کی طرف پوری تندہی کے ساتھ

متوجہ تھے اور علمی پیاس بجھاتے بجھاتے جب دستارِ فضیلت کا تاج اپنے سروں پر سجاتے تو ایک طرح کا احساسِ تفاخر لیے دستار کا بھرم رکھتے پوری زندگی گزار دیتے تھے۔ زمانے نے پلٹا کھایا۔ وقت بدلا اور بدلتے وقت کے ساتھ ساتھ حالات بھی بدل گئے۔ اور حالت بیاں جا رسید کہ اب دستارِ فضیلت کا بھرم رکھنے والوں میں کچھ بوریہ نشستوں کا جہدِ مسلسل اس روایت کا امین ہے اور اب جس کے سر پر یہ تاج سجا نظر آتا ہے تو اس کے ساتھ مذہبی علوم و فنون کا پاکیزہ احساسِ ذہن کے نہاں خانوں سے ابھرتا ہے۔ مذہبی طبقہ اس دستار کی فضیلت کا واحد امین ہے۔ جو اس کا تقدس بحال رکھے ہوئے ہے۔

28 مئی 2012ء کی صبح بھی جامعہ المرکز الاسلامی کی تاریخ کا ایک تابناک اور روشن صبح تھی۔ مرکز کے درود یوار پر نور برس

رہا تھا۔ طلبہ کے چہروں سے ایک طرح کا انبساط نمایاں تھا۔ قریب و دور کے علاقوں سے مہمانانِ گرامی ٹولیوں کی صورت اُٹتے چلے آ رہے تھے۔ طلبہ مہمانوں کی آؤ بھگت میں اپنی توانائیاں بھر پور انداز سے استعمال میں لا رہے تھے۔ فارغ ہونے والے طلبہ کے احباب اور عزیز و اقارب ایک دوسرے کو مبارکباد دے رہے تھے۔

شعبہ تخصص فی الافتاء کے آٹھ فضلاء نے اپنا دو سالہ کورس تخصص فی الفقہ والافتاء مکمل کیا۔ ان کو جامعہ کی طرف سے سندت اور دستارِ فضیلت عطا کیے گئے۔ اس طرح دورہ حدیث کے پچاس طلبہ کو سند اجازت مہمانِ خصوصی ڈاکٹر شیر علی شاہ مدظلہ العالی کی طرف سے ختم بخاری کے بعد عطا کی گئی۔ اسی طرح حفظ القرآن اور تجوید القرآن کے ذیل میں بالترتیب 11 اور 12 طلبہ کو دستارِ فضیلت سے نوازا گیا۔ دوسرے دن 45 طالبات کی شہادۃ العالمیہ کی تکمیل پر چادر پوشی کی گئی۔ تقریب دستار بندی میں علاقہ بھر کے جمید علماء کرام نے شرکت کی۔ اور وارثِ نبوی کے تحفظ اور آئندہ نسلوں کو سپرد کرنے کا عزم کیا، تقریب کے آخر میں شیخ الحدیث الجامعہ حضرت مولانا اختر جان صاحب نے پرسوز دُعا کی۔ آئندہ سال کے داخلوں کے شیڈول کا اعلان ناظم اعلیٰ مولانا محمد نواز بنوری کی طرف سے کر دیا گیا ہے۔ جملہ طلبہ سے 10 ریشوال تا 22 ریشوال رجوع کرنے کی ہدایت ہے۔ تخصص فی الفقہ کے لیے وفاق المدارس العربیہ کا شہادۃ عالمیہ کا ہونا ضروری ہے۔ ساتھ ساتھ ٹیسٹ میں کامیابی بھی اولین شرائط میں سے ہے۔ مزید معلومات کے لیے ناظم اعلیٰ مولانا محمد نواز بنوری صاحب سے ان کے موبائل نمبر 0300-5765527 پر رابطہ کریں۔

☆..... ایام کی پرورش، تربیت اور نشوونما جامعہ کا امتیازی وصف بلکہ طرہ امتیاز ہے۔ اس سال بھی مجموعی طور پر سات ایام نے حفظ و قرأت کے ساتھ ساتھ جماعتِ نہم و دہم کے بورڈ امتحان دیئے اور کامیاب ہوئے اس طرح ان کا سالانہ عصری تعلیم کا نتیجہ سو فیصد رہا۔ جلسہ دستار بندی میں بھی 5 ایام کی حفظ القرآن الکریم کے ذیل میں دستار بندی ہوئی۔ اس طرح ایام کی جامع تربیت کا سفر رواں دواں ہے۔ رمضان اور عید الفطر کی آمد آمد ہے۔ رمضان کے سحری و افطاری اور عید الفطر کی سوغات کے لیے جامعہ کے احباب فکر مند

ہیں۔ دل دردمند رکھنے والے احباب سے آگے بڑھنے اور اس کا رنیر میں جامعہ کے احباب کی ہاتھ بٹانے کی اُمید کی جاتی ہے۔

☆..... المرکز پبلک سکول اپنے اہداف کے حصول کے لیے کوشاں ہے۔ اس سال بھی جماعت نہم اور دہم کا رزلٹ کافی حد تک حوصلہ افزا رہا۔ مجموعی طور پر 80 فیصد رزلٹ آیا جو کہ اس بے سروسامانی میں کافی بہتر ثابت ہوا ہے۔

☆..... جمعیتہ علمائے اسلام کے مرکزی نائب امیر، سینئر اور ہر لٹریز راہنما مولانا گل نصیب خان مدظلہ العالی اور حضرت مولانا مفتی عبدالشکور رکن صوبائی مجلس شورئی جمعیتہ علماء اسلام 13 مئی 2012ء کو جامعہ تشریف لائے۔ موجودہ حالات اور باہمی دلچسپی کے امور پر حضرت مہتمم جامعہ کے ساتھ گفت و شنید کی کچھ دیر مدرسہ میں رہے اور رخصت ہوئے۔ دوسرے روز مولانا امانت شاہ، مولانا تاج الدین جمال اور مولانا قیصر اقبال صاحب تشریف لائے۔ رات جامعہ میں قیام کیا اور اگلے روز ڈھیر ساری دعائیں دیتے ہوئے رخصت ہوئے۔

